

समय : 07.10AM

दिनांक : 14.09.2025

प्रादेशिक समाचार

आकाशवाणी, भोपाल

मुख्य समाचार :-

- प्रधानमंत्री नरेन्द्र मोदी ने कहा है कि 21वीं सदी पूर्वोत्तर की होगी।
- प्रदेश में 17 सितम्बर से 2 अक्टूबर तक सेवा पखवाड़ा मनाया जाएगा।
- नेशनल लोक अदालत में कल पुराने विवाद आपसी सुलह-मशविरे के आधार पर सुलझाए गए।
- प्रदेश में आज से तेज बारिश का एक और दौर शुरू होने का अनुमान।

प्रधानमंत्री

प्रधानमंत्री नरेन्द्र मोदी ने कहा है कि 21वीं सदी पूर्वोत्तर की होगी। प्रधानमंत्री ने चूड़ाचांदपुर में सात हजार तीन सौ करोड़ रुपये की लागत वाली चौदह विभिन्न परियोजनाओं की आधारशिला रखी। इस दौरान एक जनसभा को संबोधित करते हुए, श्री मोदी ने कहा कि उन्होंने कहा कि मणिपुर सहित पूर्वोत्तर की विकास दर लगातार बढ़ रही है।

बाइट- नरेन्द्र मोदी, प्रधानमंत्री

इससे पहले श्री मोदी ने कल मिजोरम की राजधानी आइजॉल में नौ हजार करोड़ रुपये से अधिक की विभिन्न विकास परियोजनाओं का वर्चुअल माध्यम से शिलान्यास और शुभारंभ किया। प्रधानमंत्री नरेन्द्र मोदी आज असम में 18 हजार पांच सौ तीस करोड़ रुपये की प्रमुख ढांचागत और औद्योगिक विकास परियोजनाओं का उद्घाटन और शिलान्यास करेंगे। पहला कार्यक्रम दरांग में होगा, जहां श्री मोदी कई परियोजनाओं की आधारशिला रखेंगे।

सेवा पखवाड़ा

प्रदेश में 17 सितम्बर से 2 अक्टूबर तक सेवा पखवाड़ा मनाया जाएगा। मुख्यमंत्री डॉ. मोहन यादव ने कहा है कि इस पखवाड़े के दौरान प्रधानमंत्री नरेन्द्र मोदी 17 सितम्बर को धार जिले के भैंसोला गांव में देश के पहले और सबसे बड़े पीएम मित्रा पार्क का

भूमिपूजन करेंगे। यह पार्क क्षेत्र के कपास उत्पादक किसानों का जीवन बदल देगा। इसमें कपास से धागा, धागे से कपड़ा और रेडीमेड गारमेंट्स तैयार करने की बड़ी-बड़ी इकाइयां स्थापित होंगी। मुख्यमंत्री ने पीएम मित्रा पार्क के भूमिपूजन के अवसर पर ग्राम भैंसोला में आने वाले प्रतिभागियों के आगमन, सुरक्षा , भोजन, पेयजल एवं वाहनों की पार्किंग सहित अन्य सभी व्यवस्थाओं का समुचित प्रबंधन करने को कहा।

सूचना और प्रसारण सचिव

सूचना और प्रसारण मंत्रालय के सचिव संजय जाजू ने क्षेत्रीय और स्थानीय सामग्री और राजस्व सृजन के उद्देश्य से दूरदर्शन और आकाशवाणी केंद्रों के साथ स्थानीय कलाकारों और सामग्री निर्माताओं को जोड़ने पर जोर दिया। श्री जाजू ने आकाशवाणी लखनऊ कार्यालय में कल मंत्रालय की विभिन्न मीडिया इकाइयों के कार्यों की समीक्षा के दौरान कहा कि सूचना एवं प्रसारण मंत्रालय की इकाइयां सरकार का चेहरा हैं क्योंकि वे न केवल आम नागरिक से जुड़ती हैं बल्कि देश के दूर-दराज के क्षेत्रों में भी उनकी गहरी उपस्थिति है। उन्होंने कहा कि मंत्रालय देश में दूरदर्शन और आकाशवाणी केंद्रों को लाभ केंद्र के रूप में बदलने का प्रयास कर रहा है और यह प्रक्रिया विभिन्न इकाइयों के क्षेत्रीय प्रभागों को अधिकार सौंपने के साथ शुरू हो गई है। श्री जाजू ने कहा कि बहुत जल्द वेब्स में वीडियो अपलोडिंग सेक्शन के साथ कई नई सुविधाएं जोड़ी जाएंगी।

वैष्णो देवी यात्रा स्थगित

जम्मू-कश्मीर के रियासी जिले में लगातार हो रही बारिश के कारण श्री माता वैष्णो देवी तीर्थ यात्रा अगले आदेश तक फिर स्थगित कर दी गई है। श्री माता वैष्णो देवी श्राइन बोर्ड ने कल सोशल मीडिया पोस्ट से यह घोषणा की। यह यात्रा आज से शुरू होने वाली थी। पिछले महीने की 26 तारीख को मूसलाधार बारिश के कारण यात्रा मार्ग हुए भूस्खलन से कुछ घंटे पहले यात्रा अस्थायी रूप से रोक दी गई थी।

मुख्यमंत्री हिंदी

मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के नेतृत्व में हिंदी वैश्विक मंच पर भारत की पहचान बन चुकी है। संयुक्त राष्ट्र से लेकर ब्रिक्स, जी-20 जैसे अंतरराष्ट्रीय मंचों पर प्रधानमंत्री श्री मोदी हिन्दी के माध्यम से भारत के स्वाभिमान और संस्कृति से दुनिया को परिचित कराते हैं। उन्होंने भोपाल के मौलाना आजाद राष्ट्रीय प्रौद्योगिकी संस्थान (मैनिट) परिसर में आयोजित तूर्यनाद-25 महोत्सव को संबोधित करते हुए कल कहा कि हिंदी हमारी भाषा नहीं बल्कि हमारी पहचान भी है।

जीएसटी सुधार - आवश्यक वस्तुएँ

इस वर्ष स्वतंत्रता दिवस के अवसर पर लाल किले की प्राचीर से प्रधानमंत्री नरेंद्र मोदी ने दिवाली तक जीएसटी सुधारों की अगली पीढ़ी की घोषणा की। 3 सितंबर को जीएसटी परिषद द्वारा आम लोगों के जीवन को आसान बनाने के लिए सब्जियों फल खाद्य पदार्थों आदि कई घरेलू वस्तुओं पर कर दरों में कटौती के साथ उनका यह सपना साकार हुआ।

लोक अदालत

प्रदेश के सभी जिला न्यायालय, श्रम न्यायालय, कुटुम्ब न्यायालय, उपभोक्ता फोरम, एवं तहसील स्तर पर तहसील न्यायालयों में कल नेशनल लोक अदालत का आयोजन किया गया। इस नेशनल लोक अदालत में पुराने विवाद आपसी सुलह-मशविरे के आधार पर सुलझाए गए। इन्दौर में नेशनल लोक अदालत के समक्ष 571 प्रकरणों को रखा गया था जिसमें से कुल 233 प्रकरणों का निराकरण कर लगभग राशि 3 करोड़ 25 लाख के अवार्ड पारित किये गये। छिन्दवाड़ा में नेशनल लोक अदालत में 39 खण्डपीठों के द्वारा मोटर दुर्घटना के 53 प्रकरणों में 3 करोड़ 21 लाख रुपये के अवार्ड पारित किये गये। बड़वानी जिले में आपसी राजीनामे से. प्रकरणों का निराकरण हुआ। मंदसौर में राजीनामे के माध्यम से 1 हजार 831 प्रकरणों का निराकरण किया गया। इसी प्रकार शाजापुर, पन्ना श्योपुर आगरमालवा अशोकनगर, और गुना में भी नेशनल लोक अदालतों में प्रकरणों का निराकरण किया गया।

मौसम

प्रदेश में तेज बारिश का एक और दौर आज से शुरू हो सकता है। मौसम विभाग के मुताबिक ट्रफ और साइक्लोनिक सर्कुलेशन सिस्टम की वजह से दो दिन में इंदौर, जबलपुर और नर्मदापुरम संभाग में तेज बारिश हो सकती है। विभाग ने हल्की बारिश का अलर्ट जारी किया है। आपको बता दें कि प्रदेश में अब तक औसत 41.8 इंच बारिश हो चुकी है, जो कोटे से 11 प्रतिशत अधिक है। 30 से ज्यादा जिलों में सामान्य बारिश का कोटा पूरा हो चुका है। हालांकि मालवा-निमाड़ यानी, इंदौर-उज्जैन संभाग में कम बारिश हुई है। 15 में से 5 जिले-खरगोन, बुरहानपुर, खंडवा, शाजापुर और बड़वानी में 27 इंच पानी भी नहीं गिरा है।

मिशन कर्मयोगी

मिशन कर्मयोगी के अंतर्गत प्रदेश के सभी विभागों में कार्यरत लोक सेवकों की कार्यक्षमता बढ़ाने उन्हें डिजिटल लर्निंग प्लेटफार्म iGOT पोर्टल पर पंजीकृत कर लिया गया है। अभी तक 3 लाख 34 हजार लोक सेवकों को आवश्यक विषयों में प्रशिक्षण भी आवंटित किया गया जा चुका है।

अब कुछ समाचार संक्षेप में

- भोपाल एम्स में रोबोट के जरिए सर्जरी के लिए 30 करोड़ की लागत से यूरोलॉजी विभाग में एडवांस दा विंची रोबोटिक आर्म सिस्टम लगाया जा रहा है।
- भोपाल के मध्यप्रदेश जनजातीय संग्रहालय में तीन दिवसीय समारोह 'उद्धोष' के दूसरे दिन कल 10 राज्यों के नृत्यों की प्रस्तुति दी गई।
- आगरमालवा के शासकीय कन्या उच्चतर माध्यमिक विद्यालय में कल छात्राओं की आंखों, हीमोग्लोबिन, आदि की जांच कर रिपोर्ट कार्ड बनाया गया।
- मन्दसौर में तंबाकू मुक्त शिक्षण संस्थान को लेकर गांव सरसोद स्थित एकीकृत शासकीय उच्चतर माध्यमिक विद्यालय में जागरूकता कार्यक्रम आयोजित किया।
- छिन्दवाड़ा में सांसद खेल महोत्सव के अंतर्गत अखिल भारतीय रैपिड रेटेड शतरंज प्रतियोगिता आयोजित की गई।
- मंडला में कृषक संगोष्ठी का आयोजन किया गया जिसमें पीएचई मंत्री संपतिया उईके, सांसद फगन सिंह कुलस्ते भी शामिल हुए।
- डिण्डौरी जिले के समस्त विद्यालयों के 200 शिक्षको को कल रहंगी डार्ट कार्यालय में यातायात संबंधी प्रशिक्षण प्रदान किया।
- शाजापुर कलेक्टर ऋजु बाफना ने बारिश कम होने और रोग व कीट प्रकोप से खराब हुई सोयाबीन फसलों का कल खेतों में जाकर निरीक्षण किया।
- खरगोन के सांदीपनि विद्यालय, टेमला में कल प्रवेश उत्सव कार्यक्रम में 57 विद्यार्थियों को सायकल वितरित की गई।